

மண்ணில் வந்த பரம்பொருளை - நான்  
கண்ணில் கண்டேன் திருவருளால்  
இறைவனின் புதிய திரு நாமம் - என்  
இதயத்தில் நிறைந்தது அவர் பாதம்

மானிட வடிவில் வாழ்ந்ததையே - இந்த  
மாநிலம் ஏனோ அறியவில்லை  
ஆனந்த வாழ்வை தருவதையே - இந்த  
ஆதி முதல்வனின் விளையாடல்

நம்பிக்கை கொண்டோர்க்கு நோயுமில்லை - லஹரி  
நாமத்தை சொல்வோர்க்கு தோல்வியில்லை  
அன்புக்கு எந்நாளும் அவரே எல்லை - நான்  
சொன்னாலும் புரியாது பாட்டின் சொல்லை

நிறைவேறும் அவரது வாக்குத்தத்தம் - எந்த  
குறையின்றி நடந்தேறும் அருளின் சித்தம்  
தவறென்று சொல்லாத தாயின் பந்தம் - இசை  
தமிழாலே நான் தந்தேன் அன்பின் முத்தம்

அகத்தினில் வாழ்வார்க்கு வயதென்ன வரம்பு  
அழியாமை என்பதே அவர் தந்த சிறப்பு  
தேவாதி தேவனென்று தினம் பாடுகின்றேன்  
பாதாரம் காக்குமென நான் வாழ்கின்றேன்